

مسئلہ خلافت و امامت

ازافادات: متکلم اسلام مولانا محمد الیاس گھمن حفظہ اللہ

اہل السنّت کے ہاں امامت کا تصور:

اللہ رب العزت نے انسانیت کی رشد و ہدایت کے لیے انبیاء علیہم السلام کا سلسلہ جاری فرمایا جس کی پہلی کڑی حضرت آدم علیہ السلام اور آخری کڑی جناب خاتم الانبیاء حضرت محمد رسول اللہ صلی اللہ علیہ وسلم ہیں۔ آنحضرت صلی اللہ علیہ وسلم کے وصال کے بعد شریعت کے اجتماعی نفاذ کے لیے ضروری ہے کہ عامۃ المسلمین اپنے میں سے کسی اہل اور باصلاحیت فرد کو اپنا رئیس مقرر کریں جو اجتماعی طور پر احکام شریعت کو نافذ کرے۔ اس فرد منتخب کو ”امیر المؤمنین“ کہا جاتا ہے، یہی ”امام“ بھی کہلاتا ہے اور اس کے اس منصب اقتدار کو ”امامت کبریٰ“ اور ”خلافت“ سے تعبیر کیا جاتا ہے۔ امیر المؤمنین، خلیفہ وقت اور امامت کبریٰ پر فائز یہ شخص شریعت خداوندی کو عوام پر نافذ کرتا ہے، سب کے سامنے ظاہر اور صاحب اقتدار ہوتا ہے۔ اہل السنّت والجماعت آنحضرت صلی اللہ علیہ وسلم کے بعد امامت کا منصب اسی تصور کے ساتھ مانتے ہیں جو ”خلافت“ کے لفظ سے تعبیر کیا جاتا ہے۔

اہل تشیع کے ہاں امامت کا مفہوم:

اہل تشیع کے عقیدہ امامت کا خلاصہ یہ ہے کہ امت کی رہنمائی کے لیے اللہ تعالیٰ پر واجب ہے کہ امام کو متعین کریں۔ تو اللہ نے قیامت تک کے لیے بارہ امام متعین کر دیے ہیں جن میں سے گیارہ کا انتقال ہو چکا ہے۔ سب سے پہلے امام حضرت علی رضی اللہ عنہ تھے اور آخری (بارہویں) امام ”امام غائب“ ہیں جن کو ”امام منتظر“ بھی کہا جاتا ہے جو ان کے عقیدہ کے مطابق ”سَيَرُّ مَنِّي زَاكَا“ شہر کے کسی غار میں موجود ہے، مرتبہ امامت؛ نبوت و رسالت کے برابر ہے بلکہ بعض مرتبہ بڑھ کر ہوتا ہے اور امام کو حلت و حرمت، ملک و قدرت اور دیگر وہ اختیارات بھی حاصل ہوتے ہیں جو خاصہ خداوندی ہیں۔

فریقین کے اختلاف کا خلاصہ:

عقیدہ امامت کا جو مفہوم فریقین کے ہاں ہے اس کے لحاظ سے مندرجہ ذیل فرق بطور نتیجہ ظاہر ہوتے ہیں:

فرق نمبر 1:

اہل السنّت کے نزدیک آنحضرت صلی اللہ علیہ وسلم کے وصال کے بعد امت میں سلسلہ خلافت چلا ہے جس میں خلیفہ کا تقرر عامۃ المسلمین پر واجب ہے جب کہ اہل تشیع کے ہاں سلسلہ امامت چلا ہے جس کا تعین اللہ پر واجب ہے۔ سید عبد اللہ شہر شیعہ نے امام کے منصوص من اللہ ہونے کا ذکر ان الفاظ میں کیا ہے:

والذی علیہ الفرقة المحقة والطائفة المحقة انه يجب على الله نصب الامام في كل زمان. (حق اليقين ص 183)

وقال ايضاً: فكما لا يجوز للخلق تعيين نبي فكذا لا يجوز لهم تعيين امام. (حق اليقين: ص 185)

فرق نمبر 2:

اہل السنّت کے ہاں امامت کبریٰ پر فائز خلفاء کی تعداد متعین نہیں جب کہ اہل تشیع کے ہاں 12 امام متعین ہیں جو یہ ہیں:

(1) حضرت علی رضی اللہ عنہ (2) حضرت حسن رضی اللہ عنہ (3) حضرت حسین رضی اللہ عنہ (4) حضرت زین العابدین رحمہ اللہ (5) حضرت

محمد باقر (6) حضرت جعفر صادق رحمہ اللہ (7) حضرت موسیٰ کاظم (8) حضرت علی رضا (9) حضرت محمد تقی (10) حضرت علی نقی (11) حضرت حسن عسکری (12) حضرت محمد مہدی

فرق نمبر 3:

اہل السنّت کے ہاں امام ایسا امتی ہوتا ہے جو باصلاحیت اور خلافت کا اہل تو ہوتا ہے لیکن معصوم نہیں ہوتا جب کہ اہل تشیع کے ہاں امام معصوم ہوتا ہے۔

سید عبد اللہ شبر نے امام کی شرائط میں سے پہلی شرط ”عصمت“ کی لگائی ہے:

الاول العصبة كما تقدم لانه حافظ للشرع قائم به فحاله كحال النبي صلى الله عليه وسلم. (حق اليقين ص 187)
باقر مجلسی لکھتا ہے:

بدان کہ اجماع علماء امامیہ منعقد است بر آنکہ امام معصوم است از جمیع گناہان صغیرہ و کبیرہ از اول عمر تا آخر عمر خواه عمدا و خواہ سہوا. (حیوة القلوب ج 5 ص 49)

فرق نمبر 4:

اہل السنّت کے ہاں حضرت ابو بکر صدیق رضی اللہ عنہ خلیفہ بلا فصل ہیں جب کہ اہل تشیع کے ہاں حضرت علی رضی اللہ عنہ خلیفہ بلا فصل ہیں۔

فرق نمبر 5:

خلیفہ کا وہ فیصلہ جو اجتہادی ہو، اجماعی نہ ہو اس سے اختلاف کی گنجائش موجود ہے جبکہ امام کے کسی بھی فیصلہ سے اختلاف کی گنجائش نہیں۔

اس کے علاوہ کئی اور فرق پیش کیے جاسکتے ہیں۔

عقیدہ امامت کی تاریخ:

عقیدہ امامت کو امت میں متعارف کرانے والا پہلا شخص عبد اللہ بن سبا یہودی تھا۔ علامہ محمد بن عبد الکریم شہرستانی لکھتے ہیں:
عبد اللہ بن سبا... أنه كان يهودياً فأسلم... وهو أول من أظهر القول بالنص بإمامة علي رضي الله عنه.

(الملل والنحل: ج 1 ص 172)

خود روا فض کی کتب میں اس بات کی صراحت موجود ہے کہ حضرت علی کے وصی اور امام مفروض ہونے کا پہلا مدعی ابن سبا تھا۔ چنانچہ ملا باقر مجلسی نے عبد اللہ بن سبا کے بارے میں لکھا:

وكان اول من اشهر بالقول بفرض امامة علي عليه السلام. (بحار الانوار ج 25 ص 153، 152، رجال کشی ص 85)

روافض کے ہاں امامت کی اہمیت:

شیعوں کے پانچ اصول دین یہ ہیں:

توحید، نبوت، معاد، امامت اور عدل۔ (اسلام کے بنیادی عقائد مصنف سید مجتبیٰ موسوی، اردو ترجمہ شیخ روشن علی نجفی)

مسئلہ امامت ان کے ہاں اصول دین میں سے ہے جس کا منکر کافر ہے۔ چنانچہ ان کی کتب میں تصریح موجود ہے:

1: عن ابي عبد الله، نحن الذين فرض الله طاعتنا لا يسع الناس الا معرفتنا... من انكرنا كان كافرا.

(اصول کافی ج 1 ص 243 کتاب الحج باب فرض طاعة الائمة)

2: ہر کہ شک کند و توقف نماید در امامت امام کافر است. (حیوة القلوب ج 5 ص 81 فصل چہارم در بیان وجوب معرفت امام است)

اہل تشیع کے ہاں امام کے اوصاف:

کتب روافض میں عقیدہ امامت کو بڑی بسط و تفصیل سے بیان کیا گیا ہے اور ان لوگوں نے اس عقیدہ میں غلو کرتے ہوئے ائمہ کے لیے ایسے اوصاف بیان کیے ہیں جن کے ذریعے امام کا مقام حضرات انبیاء علیہم السلام سے بھی بلند اور خدا کے برابر معلوم ہوتا ہے۔ ان کی کتابوں میں عموماً ائمہ کے اوصاف تین طرح کے بیان کیے گئے ہیں:

1: امام میں عام امتی سے امتیازی اوصاف کا وجود

2: امام میں اوصاف نبوت کا وجود

3: امام میں خدائی اوصاف کا وجود

1: امام اور عام امتی میں فرق

[1]: ملا باقر مجلسی نے اپنی کتاب ”حق الیقین“ میں امام کے اوصاف کا تذکرہ کرتے ہوئے لکھا:

پاکیزہ و ناف بریدہ و ختنہ کردہ متولد میشود چون از شکم مادر بزیر می آید دستہا را بر زمین میگزارد و صدابشہادتین بلند میکند.

(حق الیقین ص 42)

اس عبارت سے امام کے یہ اوصاف ثابت ہوتے ہیں:

1: امام پاک صاف پیدا ہوتا ہے 2: ناف بریدہ ہوتا ہے 3: مختون پیدا ہوتا ہے 4: پیدا ہوتے ہی زمین پر ہاتھ رکھ کر کلمہ پڑھتا ہے۔

ایک جگہ لکھا: و سایہ ندارد. (حق الیقین ص 42)

کہ امام کا سایہ نہیں ہوتا۔

[2]: عبد اللہ شبر نے اپنی تصنیف ”حق الیقین فی معرفۃ اصول الدین“ میں امام کے شرائط و اوصاف کو ذکر کرتے ہوئے لکھا:

الثانی ان یکون افضل من جمیع امتہ من کل جہۃ.. الثالث: کونہ اشجع الامۃ... السادس: ان یکون ازہد الناس

واطوعہم للہ و اقرہم منہ. (حق الیقین ج 1 ص 187، 188)

2: امام میں اوصاف نبوت

[1]: امام منصوص من اللہ ہوتا ہے

سید عبد اللہ شبر نے امام کے منصوص من اللہ ہونے کا ذکر ان الفاظ میں کیا:

والذی علیہ الفرقة المحقة والطائفة المحقة انه يجب علی اللہ نصب الامام فی کل زمان. (حق الیقین ص 183)

[2]: امام معصوم ہوتا ہے

سید عبد اللہ شبر نے امام کی شرائط میں سے پہلی شرط عصمت کی لگائی ہے:

الاول العصمة كما تقدم لانه حافظ للشرع قائم به فحالہ كحال النبی صلی اللہ علیہ وسلم. (حق الیقین ص 187)

باقر مجلسی نے لکھا:

بدان کہ اجماع علماء امامیہ منعقد است بر آنکہ امام معصوم است از جمیع گناہان صغیرہ و کبیرہ از اول عمر تا

آخر عمر خواہ عمدا و خواہ سہوا. (حیوة القلوب ج 5 ص 49)

[3]: امام مفترض الطاعة ہوتا ہے

کلبینی نے اس کے متعلق مستقل باب قائم کیا ہے: باب فرض طاعة الائمة. (اصول کافی ج 1 ص 241)

[4]: امام صاحب وحی ہوتا ہے

کلبینی نے ایک باب قائم کیا ہے: ”باب الفرق بين الرسول والنبي المحدث“ اس کے تحت روایت نقل کی کہ رسول وہ ہوتا ہے جس کے پاس وحی لے کر جبرائیل امین تشریف لاتے ہیں، رسول جبرائیل کو دیکھتا بھی ہے اور اس کی بات کو سنتا بھی ہے اور نبی وہ ہوتا ہے جو کبھی جبرائیل کو دیکھتا ہے کبھی صرف وحی سنتا ہے، والا امام هو الذي يسمع الكلام ولا يرى الشخص. (اصول کافی ج 1 ص 231)

[5]: امام کے پاس معجزات ہوتے ہیں

ملا باقر مجلسی نے امامت کی شرائط میں یہ شرط بھی بیان کی ہے:

آنکہ معجزہ ہا از او ظاہر شود کہ دیگران از او عاجز باشند. (حق الیقین ص 42)

[6]: امام کو احتلام نہیں ہوتا (حق الیقین ص 42)

[7]: امام کی آنکھ سوتی ہے دل جاگتا ہے (حق الیقین ص 42)

[8]: امام کے پاخانہ سے مشک کی خوشبو آتی ہے نیز اس کو زمین چھپالیتی ہے (حق الیقین ص 42)

ان عبارات سے ثابت ہوا کہ یہ لوگ اگرچہ علی الاعلان امام کو نبی نہیں کہتے لیکن در پردہ امام میں یہ اوصاف مان کر اس کو نبی کے برابر کھڑا کر دیتے ہیں بلکہ ان کی بعض کتب سے ثابت ہوتا ہے کہ یہ امام کو نبی کے برابر بلکہ اس سے بڑھ کر مانتے ہیں، مثلاً:

1: وحق این است کہ در کمالات و شرائط و صفات فرق میان پیغمبر و امام نیست. (حیة القلوب ج 5 ص 18)

2: ان مرتبة الامامة كالنبوة... فكما لا يجوز للخلق تعيين نبي فكذا لا يجوز لهم تعيين امام. (حق الیقین لعبد اللہ شبر: ص 185)

3: مرتبه امامت بالاتر از مرتبه پیغمبر ایست. (حیة القلوب ج 5 ص 17)

3: امام میں خدا کے اوصاف

1: باب ان الائمة عليهم السلام يعلمون علم ما كان وما يكون وانه لا يخفى عليهم الشئى صلوات الله عليهم.

(اصول کافی ج 1 ص 319)

2: باب ان الائمة عليهم السلام اذا شاءوا ان يعلموا علموا. (اصول کافی ج 1 ص 316)

3: باب ان الائمة عليهم السلام يعلمون متى يموتون وانهم لا يموتون الا باختيار منهم. (اصول کافی ج 1 ص 317)

4: باب ان الارض كلها للامام عليه السلام. (اصول کافی ج 1 ص 470)

5: کلبینی نے حضرت امام جعفر صادق کی طرف نسبت کر کے لکھا:

اما علمت ان الدنيا والآخرة للامام يضعها حيث يشاء ويدفعها الى من يشاء. (اصول کافی ج 1 ص 472)

بارہویں امام کے خواص:

[1]: امام غائب کا نام لینا جائز نہیں

کلبینی نے اصول کافی میں باب قائم کیا: باب في النهي عن الاسم اور اس کے تحت امام ابو الحسن علی العسكري کا قول نقل کیا کہ انہوں

نے بارہویں امام کے متعلق حکم دیا:

لا يحل لكم ذكره باسمه فقلت [ای داؤد بن قاسم الجعفری] فيكف نذكرة: فقال قولوا الحجة من آل محمد صلوات الله

علیہ وسلامہ۔ (اصول کافی ج 1 ص 393 کتاب الحج)

اس کے بعد کلینی نے امام جعفر صادق کا یہ قول نقل کیا: صاحب هذا الامر لا یسمیہ باسمہ الا کافر (اصول کافی ج 1 ص 394)

[۲]: جب امام غائب آئے گا تو سب سے پہلے اس کی پیروی حضرت محمد صلی اللہ علیہ وسلم کریں گے۔

محمد بن ابراہیم بن جعفر نعمانی نے لکھا:

عن ابی حمزة الثمائی قال سمعت ابا جعفر محمد بن علی علیہ السلام یقول لو قد خرج قائم آل محمد علیہم السلام...

اول من یتبعہ محمد صلی اللہ علیہ وسلم وعلی علیہ السلام الثانی.

(غیبت نعمانی المعروف کتاب الغیبة ص 376 الباب الثالث عشر ماروی فی صفتہ و سیرتہ)

ملا باقر مجلسی نے اس بات کو یوں لکھا: اول کسے کہ بیعت اور کند محمد باشد و بعد از ان علی۔ (حق یقین ص 347)

[۳]: امام غائب جب ظاہر ہو گا تو بغیر گو اہوں کے حضرت داؤد اور حضرت سلیمان علیہما السلام کی شریعت کے مطابق فیصلہ کرے گا

کلینی نے اس پر مستقل باب قائم کر کے حضرت امام محمد باقر کی طرف منسوب کر کے یہ روایت لکھی ہے کہ انہوں نے فرمایا:

اذا قام قائم آل محمد علیہ السلام حکم بحکم داود و سلیمان لا یستأل بینة (اصول کافی ج 1 ص 461)

[۴]: باقر مجلسی نے اپنے مہدی کی ایک عجیب علامت یہ بھی بیان کی ہے:

بدن برهنه ای در پیش قرص آفتاب ظاہر خواہد شد۔ (حق یقین ص 347)

یعنی مہدی جب آئے گا تو جسم برہنہ ہو گا۔

دلائل اہل سنت علی ثبوت الخلافۃ

دلیل نمبر 1:

وَعَدَ اللَّهُ الَّذِينَ آمَنُوا مِنْكُمْ وَعَمِلُوا الصَّالِحَاتِ لَيَسْتَخْلِفَنَّهُمْ فِي الْأَرْضِ كَمَا اسْتَخْلَفَ الَّذِينَ مِنْ قَبْلِهِمْ وَلَيُمَكِّنَنَّ لَهُمْ دِينَهُمُ الَّذِي ارْتَضَى لَهُمْ وَلَيُبَدِّلَنَّهُمْ مِنْ بَعْدِ خَوْفِهِمْ أَمْنًا يَعْبُدُونَنِي لَا يُشْرِكُونَ بِي شَيْئًا وَمَنْ كَفَرَ بَعْدَ ذَلِكَ فَأُولَئِكَ هُمُ الْفَاسِقُونَ.

(سورة النور: 55)

تفسیر:

1: علامہ محمود آلوسی بغدادی فرماتے ہیں:

واستدل كثير بهذه الآية على صحة خلافة الخلفاء الأربعة رضى الله تعالى عنهم لأن الله تعالى وعد فيها من في حضرة الرسالة من المؤمنين بالإستخلاف وتمكين الدين والأمن العظيم من الأعداء ولا بد من وقوع ما وعد به ضرورة امتناع الخلف في وعدة تعالى ولم يقع المجموع إلا في عهدهم فكان كل منهم خليفة حقا بأستخلاف الله تعالى إياه حسبما وعد جل وعلا لا يلزم عموم الإستخلاف لجميع الحاضرين المخاطبين بل وقوعه فيهم كبنو فلان قتلوا فلانا فلا ينافي ذلك عموم الخطاب الجميع وكون من بيانية وكذا لا ينافيه ما وقع في خلافة عثمان وعلی رضى الله تعالى عنهما من الفتن لأن المراد من الأمن الأمن من أعداء الدين وهم الكفار كما تقدم - (روح المعاني: ج 18 ص 208)

2: امام تفسیر امام نظام الدین حسن بن محمد بن حسین النیسابوری فرماتے ہیں:

قال أهل السنة: في الآية دلالة على إمامة الخلفاء الراشدين لأن قوله {منكم} للتبعيض وذلك البعض يجب أن يكون

من الحاضرين في وقت الخطاب، ومعلوم أن الأئمة الأربعة كانوا من أهل الإيمان والعمل الصالح، وكانوا حاضرين وقتئذ وقد حصل لهم الاستخلاف والفتوح، فوجب أن يكونوا مرادين من الآية. (تفسير النيشاپوری: ج 6 ص 24)

3: امام اہل سنت مولانا عبدالشکور لکھنوی فرماتے ہیں کہ:

”اس آیت میں استخلاف کا ربط سابقہ آیات سے یہ ہے کہ اوپر کی آیتوں میں حق تعالیٰ نے کافروں اور منافقوں کا ذکر فرمایا ہے۔ اپنے دلائل قدرت، وحدانیت بیان فرما کر ان کو ایمان لانے کی ترغیب دی ہے۔ یہ آیت استخلاف اس ترغیب کا تکملہ اور تتمہ ہے کہ دیکھو! ایمان والوں کے لیے اس دنیا میں ان ان انعامات کا ہم نے وعدہ کیا ہے۔ اگر تم ایمان لاؤ تو ان انعامات سے تم بھی فیض یاب ہو گے۔ آیت استخلاف کے بعد خدا نے نماز قائم کرنے اور زکوٰۃ دینے اور رسول صلی اللہ علیہ وسلم کی اطاعت کرنے کا حکم دیا ہے... اور ”الذین آمنوا وعملوا“ دونوں صیغہ ماضی کے ہیں، پھر اس کے بعد لفظ ”منکم“ ہے جو ضمیر حاضر پر شامل ہے۔ لہذا معلوم ہوا کہ وعدہ ان لوگوں سے ہے جو نزول آیت کے وقت موجود تھے اور نزول سے پہلے ایمان لا چکے تھے۔ پس حضرت معاویہ رضی اللہ عنہ اور حضرت امام مہدی یا خلفائے بنی امیہ و بنی عباس وغیرہ ”موعود لہم“ نہیں ہو سکتے۔ ”موعود لہم“ وہی صحابہ کرام مہاجرین و انصار رضی اللہ عنہم ہیں جو نزول آیت کے پہلے سے ان دونوں صفتوں کے ساتھ موصوف تھے، خلفائے اربعہ بھی ان ہی میں ہیں۔ (تحفہ خلافت صفحہ 109، 110۔ مطبوعہ تحریک خدام اہل سنت جہلم)

دلیل نمبر 2:

عَنْ أَبِي هُرَيْرَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ مَنْ أَطَاعَنِي فَقَدْ أَطَاعَ اللَّهَ وَمَنْ عَصَانِي فَقَدْ عَصَى اللَّهَ وَمَنْ أَطَاعَ أُمَيْرِي فَقَدْ أَطَاعَنِي وَمَنْ عَصَى أُمَيْرِي فَقَدْ عَصَانِي. (صحیح البخاری: رقم الحدیث 7137)

دلیل نمبر 3:

عَنْ أَنَسٍ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ اسْمَعُوا وَأَطِيعُوا وَإِنْ اسْتُعِيبَ حَبَشِيٌّ كَلِمَةً رَأْسَهُ زَيْبَةٌ.

(صحیح البخاری: رقم الحدیث 693)

دلیل نمبر 4:

عَنْ أَبِي ذَرٍّ قَالَ قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ - : « مَنْ فَارَقَ الْجَمَاعَةَ شِبْرًا فَقَدْ خَلَعَ رِبْقَةَ الْإِسْلَامِ مِنْ عُنُقِهِ. »

(سنن ابی داؤد: باب فی قتل الخوارج)

دلیل نمبر 5:

عَنْ أَبِي هُرَيْرَةَ عَنِ النَّبِيِّ صَلَّى اللَّهُ عَلَيْهِ وَسَلَّمَ أَنَّهُ قَالَ: مَنْ خَرَجَ مِنَ الطَّاعَةِ وَفَارَقَ الْجَمَاعَةَ فَمَاتَ مَاتَ مِيتَةً جَاهِلِيَّةً

(صحیح مسلم: حدیث نمبر 1848)

دلیل نمبر 6:

عَنْ أَبِي هُرَيْرَةَ يُحَدِّثُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ كَانَتْ بَنُو إِسْرَائِيلَ تَسْوُسُهُمُ الْأَنْبِيَاءُ كُلَّمَا هَلَكَ نَبِيٌّ خَلَفَهُ نَبِيٌّ وَإِنَّهُ لَا نَبِيَّ بَعْدِي وَسَيَكُونُ خُلَفَاءُ فَيَكْفُرُونَ. (صحیح البخاری: ج 3455، صحیح مسلم: ج 1842)

دلیل نمبر 7:

قَالَ الْعُرْبَاؤُ صَلَّى بِنَا رَسُولُ اللَّهِ - صَلَّى اللَّهُ عَلَيْهِ وَسَلَّمَ - ذَاتَ يَوْمٍ ثُمَّ أَقْبَلَ عَلَيْنَا فَوَعظَنَا مَوْعِظَةً بَلِيغَةً ذَرَفَتْ مِنْهَا الْعُيُونَ وَوَجَلَّتْ مِنْهَا الْقُلُوبُ فَقَالَ قَائِلٌ يَا رَسُولَ اللَّهِ كَلِمٌ هَذِهِ مَوْعِظَةٌ مُودِّعٌ فَمَاذَا تَعْهَدُ إِلَيْنَا فَقَالَ « أَوْصِيكُمْ بِتَقْوَى اللَّهِ وَالسَّبْحِ وَالطَّاعَةِ وَإِنْ عَبَدًا حَبَشِيًّا فَإِنَّهُ مَنْ يَعِشْ مِنْكُمْ بَعْدِي فَسَيَرَى اخْتِلَافًا كَثِيرًا فَاعْلَمِيكُمْ بِسُنَّتِي وَسُنَّةِ الْخُلَفَاءِ الْمَهْدِيِّينَ

الرَّاشِدِينَ مَمْسُكُوا بِهَا وَعَضُّوا عَلَيْهَا بِالنَّوَاجِدِ وَإِنَّا كُمْرٌ وَمُحَدَّثَاتُ الْأُمُورِ فَإِنَّ كُلَّ مُحَدَّثَةٍ بَدْعَةٌ وَكُلُّ بَدْعَةٍ ضَلَالَةٌ».

(سنن ابی داؤد: کتاب السنۃ - باب فی لزوم السنۃ)

دلیل نمبر 8:

عن حذيفة بن اليمان قلت: يا رسول الله إنا كنا بشر فجاء الله بخير فنحن فيه فهل من وراء هذا الخير شر قال نعم قلت هل وراء ذلك الشر خير قال نعم قلت فهل وراء ذلك الخير شر قال نعم قلت كيف قال يكون بعدى أئمة لا يهتدون بهدای ولا يستنون بسنتی وسيقوم فيهم رجال قلوبهم قلوب الشياطين في جحمان إنس قال قلت كيف أصنع يا رسول الله إن أدركت ذلك قال تسبح وتطيع للأمرين وإن ضرب ظهرك وأخذ مالك فاسمع وأطع. (صحیح مسلم: 1847)

اہل تشیع کے دلائل / شبہات کے جوابات

قبل اس سے کہ اہل تشیع کے مزعمہ دلائل کو ذکر کر کے ان کا علمی تجزیہ کیا جائے، مناسب معلوم ہوتا ہے کہ ان کی اس توجیہ کا جائزہ لیا جائے جو انہوں نے عقیدہ امامت کے صراحتاً قرآن میں نہ ہونے کے متعلق کی ہے۔ اہل تشیع کے نزدیک امامت عقائد دینیہ کا بنیادی جزء ہے جس پر ایمان لائے بغیر ایمان نامکمل ہے لیکن پورے قرآن مجید میں ایک آیت بھی ایسی نہیں جس میں امامت پر ایمان لانے کا حکم دیا گیا ہو، یا امامت پر ایمان نہ رکھنے کو کفر و شرک قرار دیا گیا ہو، دور قریب کے معروف شیعہ عالم خمینی صاحب نے اپنی کتاب ”کشف الاسرار“ میں امامت پر گفتگو کی ہے اور اس پر دلائل دینے کی کوشش کی ہے۔ قبل اس سے کہ اس کے دلائل کا جائزہ لیا جائے مناسب معلوم ہوتا ہے کہ خمینی صاحب کی اس توجیہ کا بھی جائزہ لیا جائے جو انہوں نے ایک سوال کے جواب میں پیش کی ہے۔ اسی کتاب کے ص 105 پر ایک سوال اٹھایا کہ:

چرا خدا چنین اصل مہم را یک بارہم در قرآن صریح نہ گفت کہ این ہمہ نزاع و خونریزی بر سر این کار پیدا نشود.

ترجمہ: کیوں اللہ تعالیٰ نے اس اہم اصل (بنیاد) کو قرآن میں صراحتاً ایک بار بھی بیان نہ فرمایا تاکہ اس سلسلہ میں جو اختلاف اور خونریزی ہوئی وہ پیدا ہی نہ ہوتی؟

اس سوال کے کئی جوابات جو خمینی صاحب نے دیے، ان میں سے ایک یہ ہے:

در صورتیکہ امام را در قرآن ثبت میگرداند آنہائیکہ جز برائے دنیا و ریاست با اسلام و قرآن سروکار نداشتند و قرآن را وسیلہ اجراء نیات فاسدہ خود کردہ بودند آن آیات را از قرآن بردارند و کتاب آسمانی را تحریف کنند.

(کشف الاسرار ص 114)

ترجمہ: اس صورت میں کہ امام کا قرآن میں ذکر کر دیا جاتا تو وہی لوگ جو دنیا طلبی کے سوا اسلام اور قرآن سے کوئی تعلق نہیں رکھتے تھے اور قرآن کو اپنی فاسد نیتوں کا ذریعہ بنا رکھا تھا، ان آیات کو جن میں امام کا ذکر ہوتا قرآن سے نکال دیتے اور آسمانی کتاب میں تحریف کر دیتے۔

تبصرہ:

ایک طرف اہل تشیع کا دعویٰ ہے کہ امامت کی تعیین اللہ تعالیٰ پر واجب ہے، دوسری طرف بزعم شیعہ حضرات اللہ تعالیٰ مخلوق کی مخالفت کے ڈر سے اس عقیدہ کا صراحتاً ذکر نہیں کر رہے۔ اس سے تو خدا پر یہ الزام آرہا ہے (معاذ اللہ) کہ اللہ تعالیٰ اپنے واجب کی ادائیگی سے قاصر ہے۔

دلیل نمبر 1:

خمینی صاحب نے امامت کے اثبات کے لیے اس آیت سے استدلال کیا ہے، لکھتے ہیں:

اینک بذکر بعضی از آیات کہ در موضوع امامت وارد شدہ می پردازیم و از خرد کہ فرستادہ نزدیک خداست داوری میخوابیم.

يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَأُولِي الْأَمْرِ مِنْكُمْ.

(کشف الاسرار ص 137)

کہ ہم وہ آیات ذکر کرتے ہیں جو امامت کے موضوع پر نازل ہوئی ہیں اور عقل سے جو خدا کا قریب ترین فرستادہ ہے، انصاف چاہتے ہیں۔
خمینی صاحب کا کہنا ہے کہ ”اولی الامر“ سے بارہ ائمہ معصومین مراد ہیں۔

جواب:

1: محض عقلی قیاسات سے مذہب کا عقیدہ ثابت نہیں ہوتا جب کہ قرآن میں اس کا کوئی ذکر نہ ہو۔ اس سے ہر شخص آیت پڑھ کر اپنا مزعومہ نظریہ قرآن سے ثابت کرنے کی جرأت کرے گا۔

2: پوری آیت کو ملاحظہ فرمائیں:

يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَأُولِي الْأَمْرِ مِنْكُمْ فَإِنْ تَنَازَعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ إِنْ كُنْتُمْ تُؤْمِنُونَ بِاللَّهِ وَالْيَوْمِ الْآخِرِ ذَلِكَ خَيْرٌ وَأَحْسَنُ تَأْوِيلًا.

اس سے معلوم ہوتا ہے کہ تنازع اور اختلاف کے وقت اللہ اور رسول کا فیصلہ حرفِ آخر سمجھا جائے گا نہ کہ اولی الامر کا، اگر اولی الامر سے ائمہ معصومین مراد ہوتے تو ان کی رائے کو چھوڑ کر قرآن و سنت کی طرف رجوع کرنے کا کیا معنی؟

دلیل نمبر 2:

خمینی صاحب نے عقیدہ امامت کے اثبات پر اس آیت سے بھی استدلال کیا ہے:

يَا أَيُّهَا الرَّسُولُ بَلِّغْ مَا أُنزِلَ إِلَيْكَ مِنْ رَبِّكَ وَإِنْ لَمْ تَفْعَلْ فَمَا بَلَّغْتَ رِسَالَتَهُ وَاللَّهُ يَعْصِمُكَ مِنَ النَّاسِ.

(کشف الاسرار مترجم عربی ص 149)

خمینی صاحب کا کہنا ہے کہ آیت میں جس چیز کے پہچانے کا ذکر ہے وہ عقیدہ امامت ہے۔

جواب:

اس آیت سے استدلال باطل ہے اس لیے کہ:

1: آیت میں تبلیغ کا حکم مطلق ہے جس سے مراد شریعت ہے، اسے ایک جز کے ساتھ بغیر دلیل کے مقید کرنا باطل ہے، کیونکہ قاعدہ ہے:

”العبرة بعموم اللفظ لا بخصوص السبب“

2: آیت میں ”مَا أُنزِلَ“ کی تبلیغ کرنے کا حکم ہے، اور ”تبلیغ“ تصریح اور بیان کو کہا جاتا ہے۔ خمینی صاحب نے پہلے کہا کہ امامت کا ذکر

اس لیے نہیں کیا گیا تاکہ فاسد نیتوں والے کہیں اسے قرآن سے حذف نہ کر دیں، سوال یہ ہے کہ اگر ”ما انزل“ سے مراد امامت ہے تو اسے اللہ نے خود مخفی رکھا ہے تو اس کی تبلیغ اور تصریح اور بیان کا حکم دینا سوائے تضاد کے اور کیا ہے؟ جب کہ قرآن تضادات سے پاک ہے۔

دلیل نمبر 3:

خمینی صاحب لکھتے ہیں کہ ہم قرآنی آیات ذکر کر رہے ہیں جن کی تفسیر میں اہل السنن کے حوالہ جات سے ثابت کریں گے کہ یہ آیات

امامت کے بارے میں نازل ہوئی ہیں:

الْيَوْمَ أَكْمَلْتُ لَكُمْ دِينَكُمْ وَأَتَمَمْتُ عَلَيْكُمْ نِعْمَتِي وَرَضِيْتُ لَكُمُ الْإِسْلَامَ دِينًا.

(کشف الاسرار ص 156 عربی مترجم)

اس آیت کے تحت خمینی صاحب لکھتے ہیں کہ ”غایۃ المرام“ میں باب سادس کے تحت چھ احادیث کتب اہل سنت سے ملتی ہیں جن میں یہ مضمون ہے کہ یہ آیت غدیر خم والے واقعہ کے دن نازل ہوئی جس میں رسول اللہ صلی اللہ علیہ وسلم نے حضرت علی رضی اللہ عنہ کو امامت کے لیے چن لیا اور ان احادیث میں یہ بھی آیا ہے کہ نبی علیہ السلام نے فرمایا:

اللہ اکبر علی اکمال الدین وتمام النعمة ورضا الرب برسالتي والولاية لعلی.

(کشف الاسرار ص 156 عربی مترجم)

جواب:

اولاً..... خمینی صاحب نے استدلال میں کتب اہل سنت کے حوالے کے ضمن میں ”غایۃ المرام“ کا حوالہ دیا جس سے موصوف کے استدلال کی ساری قلعی کھل جاتی ہے اس لیے کہ غایۃ المرام سنی عالم کی نہیں بلکہ شیعہ عالم کی کتاب ہے جن کا کام علماء اہل سنت پر کذب وافتراء کے علاوہ کچھ نہیں۔

(حاشیہ کشف الاسرار ص 156)

ثانیاً..... غایۃ المرام جو ہاشم بن سلیمان البحرانی الشیبی کی کتاب ہے، اس میں جن چھ روایات کا ذکر ہے جو بزعم خمینی صاحب کتب اہل سنت سے لی گئی ہیں، ان تمام کا ماخذ جوینی کی کتاب ”فرائد السطین فی فضائل المرتضیٰ والبتول والسبطین“ ہے۔ (دیکھیے غایۃ المرام ص 560، 572)

”جوینی“ نام کے کئی محدث و مؤلف ہیں:

1: الجوینی: الإمام الكبير شيخ الإسلام أبو عمران موسى بن العباس الخراساني الجويني الحافظ مؤلف "المسند الصحيح الذي خرجه كهيئة "صحيح" مسلم. توفي أبو عمران بجوين سنة ثلاث وعشرين وثلاث مئة

[سير أعلام النبلاء للذهبي الجزء 15 ص 235]

2: الجوینی: شيخ الشافعية أبو محمد عبد الله بن يوسف بن عبد الله بن يوسف بن محمد بن حيويه الطائي السنبسي كذا نسبه الملك المؤيد الجويني والد إمام الحرمين.... توفي في ذي القعدة سنة ثمان وثلاثين وأربع مئة

[سير أعلام النبلاء للذهبي الجزء 17 ص 617]

3: الجوینی: الإمام الكبير شيخ الشافعية إمام الحرمين أبو المعالي عبد الملك بن الإمام أبي محمد عبد الله بن يوسف بن عبد الله بن يوسف بن حيويه الجويني ثم النيسابوري ضياء الدين الشافعي صاحب التصانيف. ولد في أول سنة تسع عشرة وأربع مئة.... توفي في الخامس والعشرين من ربيع الآخر سنة ثمان وسبعين وأربع مئة ودفن في داره ثم نقل بعد سنين إلى مقبرة الحسين فدفن بجانب والده.

[سير أعلام النبلاء للذهبي الجزء 18 ص 468]

یہ تین محدث ہیں جو اہل سنت کے جید ائمہ ہیں۔ ایک چوتھا آدمی بھی ”جوینی“ کے نام سے مشہور ہے۔ اس کے حالات یہ ہیں:

الجوینی (644 - 722ھ = 1246 - 1322 م) ابراہیم بن محمد بن المؤید ابی بکر بن حمویہ الجوینی صدر الدین ابو المجامع...

من أهل (جوین) بہا رحل فی طلب الحدیث فسمع بالعراق والشام والحجاز وتبریز وأمل طبرستان والقدس وکربلاء وقزوین وغیرها وتوفی بالعراق... جعله الأئمة العاملي من أعيان الشيعة ولقبه بالحموي (نسبة إلى جدة حمويه) وقال: له (فرائد السطین فی فضائل المرتضیٰ والبتول والسبطین) فی طهران فی 160 ورقة وقال الذهبي: شيخ خراسان كان حاطب ليل - یعنی

فی روایۃ الحدیث - جمع احادیث ثنائیات و ثلاثیات و رباعیات من الأباطیل المکذوبة.

[الاعلام لخیر الدین الزرکلی الجزء 1 صفحہ 63]

اس سے معلوم ہوا کہ ”فرائد السمطين“ کا مصنف شیعہ ہے، شیعہ حضرات کا اسے ”شیخ الاسلام“ کے لقب سے ذکر کرنا کذب صریح ہے اس لیے کہ ”شیخ الاسلام“ تو موسیٰ بن العباس الجوبینی کا لقب ہے نہ کہ ابراہیم بن محمد۔ مزید یہ کہ اس کتاب کے مطالعہ اور دیگر حقائق سے معلوم ہوتا ہے کہ یہ شخص اثنی عشری شیعہ تھا، ثبوت پیش خدمت ہے:

1: یہ عصمت غیر انبیاء کا قائل تھا۔ (فرائد السمطين ج 2 ص 133)

2: مختلف دلائل دے کر بارہ اماموں کا اثبات کرتا ہے۔ (فرائد السمطين ج 2 ص 140 الباب الثانی والثلاثون)

3: یہ اس بات کا قائل تھا کہ آنحضرت صلی اللہ علیہ وسلم نے بارہ ائمہ کی وصیت کی تھی۔ (فرائد السمطين ج 2 ص 136 الباب الثانی والثلاثون)

4: یہ علی بن موسیٰ المعروف امام رضا کی عصمت کا قائل تھا اور انہیں آٹھواں امام کہتا تھا۔ (فرائد السمطين ج 2 ص 187 الباب التاسع والثلاثون)

5: اس کے کئی شیخ اور استاذ رافضی تھے۔ (دیکھیے: فرائد السمطين ج 2 ص 73 الباب السادس عشر، الذریعة لآقا بزرگ الطهرانی الجزء 2 صفحہ 442،)

6: کتب شیعہ کو بطور حجت پیش کرتا ہے۔ مثلاً

نقل من کتاب کمال الدین [فرائد السمطين ج 2 صفحات 140 و 142 و 147]

نقل من کتاب عیون أخبار الرضا [فرائد السمطين ج 2 صفحات 174 و 179 و 188 و 191 و 192 و 200 راجع]

7: شیعوں کا اعتراف ہے کہ یہ انہی میں سے تھا۔ (دیکھیے: ذیل کشف الظنون لآقا بزرگ الطهرانی ص 70، الذریعة لآقا بزرگ الطهرانی

الجزء 8 صفحہ 126، موسوعة مؤلفی الامامية - مجمع الفكر الاسلامي الجزء 1 صفحہ 379 وغیرہ)

یہ تمام امور اس کے شیعہ ہونے پر دال ہیں۔ لہذا اس کو سنی کہنا اور اس کی روایت کو سنیوں پر بطور حجت پیش کرنا انصاف کا خون کرنے کے مترادف ہے۔

شمینی صاحب نے سنیوں کے حوالے سے ثابت کرنا تھا کہ آیت کا شان نزول امامت علی کے بارے میں ہوا لیکن افسوس کہ یہ لوگ تو شیعہ نکلے۔

ثالثاً..... شیعہ مفسرین کا یہ دعویٰ کہ یہ آیت حجة الوداع سے واپسی کے موقع پر غدیر خم پر 18 ذی الحجہ کو خطبہ کے بعد نازل ہوئی، غلط ہے اس لیے کہ جمہور مفسرین کا اتفاق ہے کہ یہ آیت حجة الوداع کے موقع پر میدان عرفات میں نازل ہوئی یعنی 9 ذی الحجہ بروز جمعہ شام کے وقت۔ خود حضرت علی رضی اللہ عنہ کا قول ہے کہ یہ آیت عرفہ کی شام (یعنی 9 ذی الحجہ) کو نازل ہوئی۔ علامہ ابن کثیر لکھتے ہیں:

عن علی قال: نزلت هذه الآية على رسول الله صلى الله عليه وسلم، وهو قائم عشيّة عرفة {الْيَوْمَ أَكْمَلْتُ لَكُمْ دِينَكُمْ} (تفسير ابن كثير: ج 3 ص 27)

امام بخاری حضرت عمر رضی اللہ عنہ سے مختلف روایات نقل کی ہیں کہ یہ آیت یوم عرفہ کو نازل ہوئی مثلاً:

عَنْ طَارِقِ بْنِ شِهَابٍ قَالَتْ الْيَهُودُ لِعِمْرَانَ إِنَّكُمْ تَقْرءُونَ آيَةً لَوْ نَزَلَتْ فِيْنَا لَا تَتَّخِذُنَاهَا عِيدًا فَقَالَ عُمَرُ إِنِّي لَأَعْلَمُ حَيْثُ أَنْزَلَتْ وَأَيُّنْ أَنْزَلَتْ وَأَيُّنْ رَسُولُ اللَّهِ صَلَّى اللَّهُ عَلَيْهِ وَسَلَّمَ حِينَ أَنْزَلَتْ يَوْمَ عَرَفَةَ وَإِنَّا وَاللَّهِ بِعَرَفَةَ.

(صحیح البخاری: حدیث نمبر 4606 تفسیر سورۃ المائدۃ)

رابعاً..... سنی مفسرین نے اس روایت کا صراحتاً رد کیا ہے۔ لہذا اسے سنیوں کے سر تھوپنا غلط ہے:

قال الاوسى البغدادى: وأخرج الشيعة عن أبي سعيد الخدري أن هذه الآية نزلت بعد أن قال النبي صلى الله عليه وسلم لعلى كرم الله وجهه في غدیر خم: من كنت مولاه فعلى مولاه فلما نزلت قال عليه الصلاة والسلام: الله أكبر على إكمال

الدين وإتمام النعمة ورضاء الرب برسالتى وولاية على كرم الله وجهه بعدى ولا يخفى أن هذا من مفترياتهم وركاكة الخبر شاهدة على ذلك فى مبتدأ الأمر. (روح المعانى: ج 6 ص 61)

کہ شیعوں نے حضرت ابو سعید خدری رضی اللہ عنہ کے حوالہ سے یہ روایت نقل کی ہے کہ مذکورہ آیت (اليوم اكملت لكم دينكم) غدیر خم پر اس وقت نازل ہوئی جب نبی علیہ السلام نے حضرت علی رضی اللہ عنہ کے لیے فرمایا: ”من كنت مولاه فعلى مولاه“ پھر جب یہ آیت نازل ہوگئی تو حضور صلی اللہ علیہ وسلم نے فرمایا: ”اللہ اکبر علی اکمال الدین وإتمام النعمة ورضاء الرب برسالتى وولاية على كرم الله وجهه بعدى“ یہ روایت شیعہ افتراءات کا ایک نمونہ ہے اور سند کے علاوہ اس روایت کے رکیک الفاظ بھی خود اس کے من گھڑت ہونے پر گواہ ہیں۔

حافظ ابن کثیر رحمہ اللہ نے دو شیعہ روایتیں نقل کر کے فرمایا:

ولا يصح هذا ولا هذا، بل الصواب الذى لا شك فيه ولا مرية: أنها أنزلت يوم عرفة، وكان يوم الجمعة، كما روى ذلك أمير المؤمنين عمر بن الخطاب، وعلى بن أبي طالب، وأول ملوك الإسلام معاوية بن أبي سفيان، وترجمان القرآن عبد الله بن عباس، وسمرّة بن جندب، رضى الله عنهم، وأرسله [عامر] الشعبي، وقتادة بن دعامة، وشهر بن حوشب، وغير واحد من الأئمة والعلماء.

(تفسیر ابن کثیر: ج 3 ص 26 تحت هذه الآية)

ترجمہ: نہ یہ روایت صحیح ہے نہ وہ بلکہ حق بات جس میں ادنیٰ شک و شبہ کی گنجائش نہیں وہ یہ ہے کہ یہ آیت عرفہ 9 ذی الحجہ کو جمعہ کے دن نازل ہوئی جیسا کہ امیر المؤمنین حضرت عمر رضی اللہ عنہ حضرت سمرہ بن جندب رضی اللہ عنہ سے مروی ہے۔ نیز امام شعبی، امام قتادہ، امام شہر بن حوشب اور دیگر ائمہ اور علماء کا یہی قول ہے۔

علامہ فخر الدین رازی رحمہ اللہ نے اس آیت سے شیعہ کے استدلال پر بہترین رد فرمایا، لکھتے ہیں:

المسألة الثالثة: قال أصحابنا: هذه الآية دالة على بطلان قول الرافضة، وذلك لأنه تعالى بين أن الذين كفروا يئسوا من تبديل الدين، وأكد ذلك بقوله {فَلَا تَخْشَوْهُمْ وَاخْشَوْنِ} فلو كانت إمامة على بن أبي طالب رضى الله عنه منصوصاً عليها من قبل الله تعالى وقبل رسوله صلى الله عليه وسلم نصاً واجب الطاعة لكان من أراد إخفاءه وتغييره آيساً من ذلك بمقتضى هذه الآية، فكان يلزم أن لا يقدر أحد من الصحابة على إنكار ذلك النص وعلى تغييره وإخفاءه، ولما لم يكن الأمر كذلك، بل لم يجر لهذا النص ذكر، ولا ظهر منه خبر ولا أثر، علمنا أن ادعاء هذا النص كذب، وأن على بن أبي طالب رضى الله عنه ما كان منصوصاً عليه بالإمامة. (التفسير الكبير للرازي: تحت هذه الآية)

ترجمہ: ہمارے علماء نے فرمایا کہ یہ آیت ”اليوم اكملت لكم دينكم“ روافض کے قول کے بطلان پر دلالت کرتی ہے، اس لیے کہ اللہ نے اس آیت کی ابتداء میں فرمایا ہے ”الْيَوْمَ يَئِسُ الَّذِينَ كَفَرُوا مِنْ دِينِكُمْ فَلَا تَخْشَوْهُمْ وَاخْشَوْنِ“ (آج کے دن کافر ناامید ہو گئے تمہارے دین سے، سوان سے مت ڈرو اور مجھ سے ڈرو) جس نے واضح کر دیا کہ کافر دین میں تبدیلی سے مایوس ہو گئے ہیں اور یہ بھی فرمادیا کہ اب ان سے مت ڈرو بلکہ مجھ سے ڈرو۔ اگر حضرت علی بن ابی طالب کی امامت اللہ تعالیٰ اور اس کے رسول کی طرف سے منصوص ہوتی یعنی نص واجب الطاعة ہوتی تو اسے چھپانے اور اسے تبدیل کرنے والے کو اس آیت کے مطابق ناامید ہو جانا چاہیے تھا یعنی صحابہ میں سے کوئی بھی اس نص کے انکار، اس کی تبدیلی یا اس کے چھپانے پر قادر نہ ہوتا، اور جب ان میں سے کوئی بات پیش نہ آئی بلکہ اس نص امامت کا ذکر ہو انہ اس کی خبر ظاہر ہوئی اور نہ اس کی کوئی روایت آئی تو ہمیں علم ہو گیا کہ اس نص کا دعویٰ محض کذب ہے اور یہ کہ حضرت علی بن ابی طالب رضی اللہ عنہ یقیناً

منصوص بالامامت نہیں تھے۔

دلیل نمبر 4:

شیعہ حضرات نے اپنے دعویٰ پر ایک حدیث یہ بھی پیش کرتے ہیں:

من كنت مولاة فعلى مولاة.

کہ جس کا میں مولیٰ ہوں اس کا علی مولا ہے۔

شیعہ کہتے ہیں کہ یہ روایت حضرت علی رضی اللہ عنہ کی خلافت بلا فصل پر نص ہے اور عقیدہ امامت کی بنیاد ہے۔ (اسی روایت کی وجہ

سے یہ لوگ قرآنی آیات میں تاویلات بلکہ تحریفات کر گزرتے ہیں)

جواب:

اس حدیث کے متعلق چند بنیادی باتیں بیان کی جاتی ہیں تاکہ اصل مفہوم واضح ہو اور شیعہ استدلال کی قلعی کھل سکے۔

پہلی بات:

روایت کی اسنادی حیثیت

یہ حدیث متعدد طرق سے مروی ہے، بعض صحیح اور بعض حسن درجہ کے ہیں۔

1: حافظ ابن حجر رحمہ اللہ لکھتے ہیں:

واما حدیث من كنت مولاة فعلى مولاة فقد اخرجه الترمذی والنسائی وهو كثير الطرق جدا وقد استوعبها ابن عقدة

فی کتاب مفردو كثير من اسانیدھا صحاح و حسان.

(فتح الباری: ج 7 ص 74)

2: حافظ ابن حجر کی الہیثمی لکھتے ہیں:

وبیانہ انه حدیث صحیح لامریة فیہ وقد اخرجه جماعة كالترمذی والنسائی واحمد وطرقه كثيرة جدا.

(الصواعق المحرقة ص 42)

دوسری بات:

خطبہ غدیر کا وقت اور موقع محل

فتح مکہ کے بعد لوگ جو ق دین اسلام میں داخل ہونا شروع ہوئے (کما قال تعالیٰ: ورايت الناس یدخلون فی دین اللہ

افواجا) دین اسلام کی تکمیل ہو رہی تھی یہاں تک کہ حجۃ الوداع جو آنحضرت صلی اللہ علیہ وسلم کا آخری اور اہم سفر تھا، میں 9 ذی الحجہ کو آیت

”الیوم اکملت لکم دینکم الخ“ نازل ہوئی، اس سفر میں آنحضرت صلی اللہ علیہ وسلم نے صحابہ کرام رضی اللہ عنہم کو دین اسلام کے بنیادی

اصولوں، امت کو پیش آنے والی گراہیوں سے بچانے والی نصیحتوں اور ارشادات سے نوازا تاکہ امت باہمی اختلافات سے محفوظ رہ کر صراط مستقیم

پر گامزن رہے۔

حجۃ الوداع سے واپسی پر مکہ مکرمہ اور مدینہ منورہ کے درمیان ”حجفہ“ کے قریب ایک تالاب کے کنارے درختوں کے سائے میں آپ

صلی علیہ وسلم نے پڑاؤ ڈالا، یہ جگہ ”وادی خم“ اور ”غدیر خم“ کے نام سے معروف ہے، نماز کا اعلان کیا گیا۔ آپ صلی اللہ علیہ وسلم نے نماز ظہر

پڑھائی اور اس کے بعد خطبہ ارشاد فرمایا۔ یہی خطبہ ”حدیث غدیر“ کے نام سے مشہور ہے۔ یہ اتوار کا دن تھا اور ذی الحجہ کی 18 تاریخ تھی۔

(السیرة النبویة لابن کثیر ج 4 ص 414)

تیسری بات:

خطبہ دینے کی ضرورت کیوں پیش آئی:

آنحضرت صلی اللہ علیہ وسلم حجۃ الوداع کے موقع پر 4 ذی الحجہ کو مکہ مکرمہ میں تشریف لائے، حرم مکہ پہنچ کر عمرہ کے ارکان ادا فرمائے، اور پھر چار دن تک مکہ میں قیام فرمایا، انہی چار دنوں میں حضرت علی رضی اللہ عنہ (جو رمضان 10ھ سے یمن تشریف لے گئے ہوئے تھے) واپس مکہ مکرمہ پہنچے اور وہ خمس حضور صلی اللہ علیہ وسلم کی خدمت میں پیش کیا جسے لانے کے لیے حضور صلی اللہ علیہ وسلم نے انہیں یمن روانہ کیا تھا، اس سفر میں حضرت علی رضی اللہ عنہ کے بعض ساتھیوں کو آپ رضی اللہ عنہ سے چند شکایتیں ہو گئی تھیں جن کا تذکرہ ان ساتھیوں نے آنحضرت صلی اللہ علیہ وسلم سے کیا تو حضور صلی اللہ علیہ وسلم نے ان شکایات کے ازالہ کے لیے یہ خطبہ ارشاد فرمایا تھا۔

ان روایات کو حافظ ابن کثیر رحمہ اللہ نے ”باب بعث رسول اللہ صلی اللہ علیہ وسلم علی بن ابی طالب و خالد بن ولید رضی

اللہ عنہما الی الیمن“ قبل حجۃ الوداع کے تحت جمع کیا ہے۔ چند روایات یہ ہیں:

1: عن ابی بريدة قال: أبغضت علياً بغضاً لم أبغضه أحداً قط، قال: وأحببت رجلاً من قريش لم أحببه إلا علياً بغضه علياً قال فبعث ذلك الرجل علي خيل فصحبته ما أحببه إلا علياً بغضه علياً قال فأصبنا سبباً قال فكتب (ای حاکم الیمن خالد بن الولید) إلى رسول الله صلى الله عليه وسلم أبعث إلينا من يخمسنا قال فبعث إلينا علياً وفي السبى وصيفة من أفضل السبى. قال: فخمس وقسم فخرج ورأسه يقطر فقلنا: يا أبا الحسن ما هذا؟ فقال ألم تروا إلى الوصيفة التي كانت في السبى، فإني قسمت، وخمست فصارت في الخمس، ثم صارت في أهل بيت النبي صلى الله عليه وسلم ثم صارت في آل علي ووقعت بها، قال فكتب الرجل إلى نبي الله صلى الله عليه وسلم فقلت أبعثنى فبعثنى مصداقاً فجعلت أقرأ الكتاب وأقوله صدق قال: فأمسك يدي والكتاب فقال: "أتبغض علياً" قال: قلت نعم؟ قال "فلا تبغضه وإن كنت تحبه فزد له حباً فوالذي نفس محمد بيده لنصيب آل علي في الخمس أفضل من وصيفة" قال: فما كان من الناس أحد بعد قول النبي صلى الله عليه وسلم أحب إلي من علي. (الهداية والنهائية: ج 5 ص 121)

2: عن خاله عمرو بن شاس الأسلمي وكان من أصحاب الحديثية. قال: كنت مع علي بن أبي طالب في خيله التي بعثه رسول الله صلى الله عليه وسلم إلى اليمن فجفاني على بعض الجفاء. فوجدت في نفسي عليه فلما قدمت المدينة اشتكيت في مجالس المدينة وعند من لقيته، فأقبلت يوماً ورسوله الله جالس في المسجد، فلما رأني أنظر إلى عينيه نظر إلى حتى جلست إليه فلما جلست إليه قال: "إنه والله يا عمرو بن شاس لقد آذيتني" فقلت: إن الله وإنما إليه راجعون، أعود بالله والاسلام أن أؤذي رسول الله. فقال: "من آذى علياً فقد آذاني"

(الهداية والنهائية: ج 5 ص 121)

3: عن أبي سعيد الخدري، أنه قال: بعث رسول الله علي بن أبي طالب إلى اليمن. قال أبو سعيد، فكنت فيمن خرج معه، فلما أخذ من إبل الصدقة، سألتها أن نركب منها ونرجع إبلنا - وكننا قد رأينا في إبلنا خللاً - فأبى علينا، وقال: إنما لكم فيها سهم كما للمسلمين. قال، فلما فرغ علي وانطلق من اليمن راجعاً، أمر علينا إنساناً وأسرع هو وأدرك الحج، فلما قضى حجه، قال له النبي صلى الله عليه وسلم: "ارجع إلى أصحابك حتى تقدم عليهم" قال أبو سعيد: وقد كنا سألنا الذي استخلفه ما كان علي منعنا إياها ففعل، فلما عرف في إبل الصدقة أنها قد ركبت، ورأى أثر الركب، قدم الذي أمره ولامه. فقلت: أما أن الله على لمن قدمت المدينة لا ذكرك لرسول الله، ولا خبرته ما لقينا من الغلظة والتضييق. قال: فلما قدمنا المدينة غدوت إلى رسول الله صلى الله عليه وسلم أريد أن أفعل ما كنت حلفت عليه، فلقيت أبا بكر خارجاً من عند رسول الله صلى الله عليه وسلم فلما رأني وقف

معی، ورحب بی وساءلنی وساءلته. وقال متى قدمت؟ فقلت: قدمت البارحة، فرجع معی إلى رسول الله صلى الله عليه وسلم فدخل، وقال هذا سعد بن مالك بن الشهيد. فقال: ائذن له فدخلت، فحييت رسول الله وحياني، وأقبل على وسألني عن نفسي وأهلي وأحفي المسألة، فقلت: يا رسول الله ما لقينا من على من الغلظة وسوء الصحبة والتضييق، فاتت رسول الله وجعلت أنا أعدد ما لقينا منه، حتى إذا كنت في وسط كلامي، ضرب رسول الله على فخذي، و كنت منه قريباً وقال: "يا سعد بن مالك ابن الشهيد: مه، بعض قولك لا خيك على، فوالله لقد علمت أنه أحسن في سبيل الله".

قال: فقلت في نفسي ثكلتك أمك سعد بن مالك - ألا أراني كنت فيما يكره منذ اليوم، ولا أدري لا جرم والله لا أذكره

بسوء أبدا سرا ولا علانية. (البدایة والنہایة: ج 5 ص 122)

4: عن يزيد بن طلحة بن يزيد بن ركانة قال إنما وجد جيش على بن [أبي] طالب الذين كانوا معه باليمن، لانهم حين أقبلوا خلف عليهم رجلا، وتعجل إلى رسول الله صلى الله عليه وسلم قال: فعبد الرجل فكسى كل رجل حلة، فلما دنوا خرج عليهم على يستلقهم فإذا عليهم الحلل. قال على: ما هذا؟ قالوا: كسانا فلان: قال: فما دعاك إلى هذا قبل أن تقدم على رسول الله فيصنع ما شاء فنزع الحلل منهم، فلما قدموا على رسول الله اشتكوه لذلك، وكانوا قد صالحوا رسول الله، وإنما بعث عليا إلى جزية موضوعة. (البدایة والنہایة: ج 5 ص 123)

5: عن عمران بن حصين قال: بعث رسول الله صلى الله عليه وسلم جيشا واستعمل عليهم على بن أبي طالب فمضى في السرية فأصاب جارية فأنكروا عليه وتعاهد أربعة من أصحاب رسول الله صلى الله عليه وسلم فقالوا إذا لقينا رسول الله صلى الله عليه وسلم أخبرناه بما صنع على وكان المسلمون إذا رجعوا من السفر بدءوا برسول الله صلى الله عليه وسلم فسلموا عليه ثم أنصروا إلى رحالهم فلما قدمت السرية سلموا على النبي صلى الله عليه وسلم فقام أحد الأربعة فقال يا رسول الله ألم تر إلى على بن أبي طالب صنع كذا وكذا فأعرض عنه رسول الله صلى الله عليه وسلم ثم قام الثاني فقال مثل مقالته فأعرض عنه ثم قام الثالث فقال مثل مقالته فأعرض عنه ثم قام الرابع فقال مثل ما قالوا فأقبل رسول الله صلى الله عليه وسلم والغضب يعرف في وجهه فقال ما تريدون من على؟ ما تريدون من علي إن عليا مني وأنا منه وهو ولي كل مؤمن بعدى.

(جامع الترمذی: باب مناقب علي بن أبي طالب رضي الله عنه)

ان مجموعہ روایات سے یہ بات واضح ہوتی ہے کہ مختلف حضرات خصوصاً جو حضرت علی رضی اللہ عنہ کے ساتھ سفر یمن میں شریک تھے، ان کو حضرت علی کی طرف کچھ بدگمانی یا کدورت پیدا ہو گئی تھی، چونکہ حضرت علی رضی اللہ عنہ کا شمار کبار صحابہ اور السابقون الاولون میں ہے اور مزید یہ کہ آئندہ چل کر اپنے وقت میں امت کی قیادت و امامت کے فرائض بھی آپ نے سرانجام دینے ہیں اس لیے ضروری تھا کہ آنحضرت صلی اللہ علیہ وسلم حضرت علی کی براءت ظاہر کریں بلکہ امت کو یہ حکم بھی دیں کہ وہ حضرت علی کے ساتھ محبت و عقیدت کا تعلق رکھیں۔

چوتھی بات:

آنحضرت صلی اللہ علیہ وسلم نے خطبہ غدیر خم میں کیا ارشاد فرمایا؟ مختلف روایات اس بارے میں ملتی ہیں۔ ان میں مسند احمد بن حنبل کی روایت تقریباً تمام روایات کی جامع ہے، ملاحظہ ہو:

عَنِ الْبَرَاءِ بْنِ عَازِبٍ قَالَ كُنَّا مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ فِي سَفَرٍ فَانزَلْنَا بِغَدِيرِ حُمٍّ فَنُودِيَ فِينَا الصَّلَاةُ جَامِعَةً وَكُسِحَ لِرَسُولِ اللَّهِ صَلَّى اللَّهُ عَلَيْهِ وَسَلَّمَ تَحْتِ شَجَرَتَيْنِ فَصَلَّى الظُّهْرَ وَأَخَذَ بِيَدِي عَلِيٍّ رَضِيَ اللَّهُ تَعَالَى عَنْهُ فَقَالَ أَلَسْتُمْ تَعْلَمُونَ أَيُّ أَوْلَى بِالْمُؤْمِنِينَ مِنْ أَنْفُسِهِمْ قَالُوا بَلَى قَالَ أَلَسْتُمْ تَعْلَمُونَ أَيُّ أَوْلَى بِكُلِّ مُؤْمِنٍ مِنْ نَفْسِهِ قَالُوا بَلَى قَالَ فَأَخَذَ بِيَدِي عَلِيٍّ فَقَالَ مَنْ كُنْتُ مَوْلَاهُ فَعَلِيٌّ مَوْلَاهُ اللَّهُمَّ وَالِ مَنْ وَالَاهُ وَعَادِ مَنْ عَادَاهُ قَالَ فَلَقِيَهُ عُمَرُ بَعْدَ ذَلِكَ فَقَالَ هَبْنِيئًا يَا ابْنَ أَبِي طَالِبٍ أَصْبَحْتَ

وَأَمْسَبَتْ مَوَلَى كُلِّ مُؤْمِنٍ وَمُؤْمِنَةٍ. (مسند احمد: رقم الحدیث 18479)

خلاصہ کلام: اہل تشیع کا اس روایت سے امامت اور خلافت علی بلا فصل پر استدلال باطل ہے اس لیے کہ:

[1]: حضرت علی رضی اللہ عنہ سے محبت اور موالاۃ کا اظہار محض اس لیے تھا کہ لوگوں کے دلوں میں ان کے بارے میں کوئی رنجش باقی نہ رہے، خلافت بلا فصل اور امامت کا اس میں دور دور کا تذکرہ نہیں۔

[2]: کتب اہل السنن میں جہاں حدیث غدیر خم موجود ہے وہاں آنحضرت صلی اللہ علیہ وسلم کے واضح اشارات بھی ہیں جن میں خلافت صدیق اکبر کا ذکر ہے یا خلفاء راشدین کی ترتیب کا ذکر ہے (گو اشارۃً ہی سہی) جس کا مطلب سوائے اس کے اور کیا ہے کہ حدیث غدیر خم ایک وقتی ضرورت کے پیش نظر وارد ہوئی نہ کہ مستقلاً اصول امامت یا خلافت کے لیے۔

[3]: اگر یہ حدیث مسئلہ امامت یا حضرت علی کے خلیفہ بلا فصل کے متعلق ہوتی تو اس کا محل اور مقام حجۃ الوداع کا اجتماع تھا جہاں قرب و بعد تمام جگہوں کے مسلمان جمع تھے جو ایک عالمی اجتماع تھا، جس کا مقصد ایک عالمی نظریہ امت کو دینا تھا لیکن یہ حدیث خم کے تالاب کے پاس بیان ہوئی ہے جو اس بات کی یقینی دلیل ہے کہ اس سے مقصود آفاقی اور اجتماعی فیصلہ کا بیان کرنا مقصود نہیں تھا، بلکہ ایک وقتی ضرورت کا بیان کرنا تھا۔
دلیل نمبر 5:

بعض شیعہ ویب سائٹس پر کتب اہل السنن سے امامت کا ثبوت کے عنوانات سے صحیحین کی روایات کو مستدل بنایا گیا ہے، جو ان الفاظ میں ہے۔

”ہم صحیحین سے اس بارے میں نقل شدہ روایات پیش کرنے پر اکتفاء کرتے ہیں:

عن عبد الملك؛ سمعت جابر بن سمرة؛ قال: سمعت النبي (ص) يقول: يكون اثني عشر اميراً، فقال كلمة، لِمَ اسمعها، فقال ابى: انه قال: كلهم من قريش.

[صحیح بخاری ج ۹، کتاب الاحکام، باب (۵۲) ”استخلاف“ حدیث ۶۷۹۶۔ صحیح مسلم ج ۶، کتاب الامارۃ، باب (۱۱) ”الناس تبع القریش والحلافۃ فی قریش“ حدیث ۱۸۲۱]
مسلم نے بھی اس حدیث کو آٹھ سندوں کے ساتھ اپنی کتاب میں نقل کیا ہے اور ان میں سے ایک حدیث میں اس طرح آیا ہے:

جابر بن سمرة؛ قال: انطلقت الى رسول (ص) الله ومعى ابى، فسمعتہ، يقول: لا يزال هذا الدين عزيزاً مَنِيعاً الى اثني عشر خليفة قال كلمة، صَمَّيْنَهَا الناس، فقلت لابي ما قال؟ قال: كلهم من قريش.

[صحیح مسلم ج ۶، کتاب الامارۃ، باب ۱۸۲۱۔ (کتاب الامارۃ کی حدیث نمبر ۹)]
اس حدیث کو مختلف مضامین کے ساتھ اہل سنت کی اہم کتابوں میں کثرت کے ساتھ نقل کیا گیا ہے اور یہ حدیث مسلمانوں کے دیگر فرقوں کے بطلان اور مذہب شیعہ کے حق ہونے پر ایک محکم و مضبوط دلیل ہے، اس لئے کہ اس حدیث کا مضمون مذہب شیعہ کے علاوہ کسی اور فرقہ اسلامی کے رہنماؤں سے منطبق نہیں ہوتا، کیونکہ اہل سنت خلفائے راشدین (جو چار ہیں) کے قائل ہیں، یا پھر امام حسن مجتبیٰ (ع) کی خلافت کو ملا دیں تو پانچ ہوتے ہیں، لیکن حدیث میں رسول (ص) نے بارہ فرمائے ہیں، لہذا ان کے مذہب سے یہ حدیث منطبق نہیں ہوتی۔۔۔ لہذا صرف شیعہ اثنا عشریہ کے خلفاء کی تعداد سے منطبق ہوتی ہے، ان میں سر فہرست مولائے متقیان حضرت علی ابن ابی طالب علیہ السلام اور آخر حضرت مہدی حجۃ ابن الحسن العسکری ارواحنا لہ الفداء ہیں۔“

جواب:

یہ روایت مختلف الفاظ کے ساتھ کتب اہل السنن میں آئی ہے، جن میں سے چند کتب کے الفاظ پیش ہیں تاکہ اس روایت کا مطلب واضح

صحیح مسلم (حدیث نمبر 1821) میں یہ الفاظ ہیں:

لا يزال أمر الناس ما ضيأ ما وليهم اثنا عشر رجلا.

کہ جب تک بارہ خلفاء ہوں گے لوگوں کا معاملہ چلتا رہے گا۔

سنن ابی داؤد (حدیث نمبر 4282) میں ہے:

لا يزال هذا الدين عزيزا إلى اثني عشر خليفة.

کہ یہ دین بارہ خلیفہ کے آنے تک غالب رہے گا۔

صحیح بخاری (حدیث نمبر 7222) میں یہ الفاظ ہیں:

يَكُونُ اثْنَا عَشَرَ أَمِيرًا... كُلُّهُمْ مِنْ قُرَيْشٍ. (کہ بارہ امیر ہوں گے، سب کے سب قریشی ہوں گے۔)

اس حدیث کا معنی و مطلب:

شیعہ حضرات کا اس حدیث سے اپنے مزعومہ ائمہ مراد لینا کسی طرح درست نہیں اس لیے کہ ائمہ اہل سنت نے اس حدیث کے جو مطلب بیان کیے ہیں وہ شیعہ موقف کی واضح تردید کرتے ہیں اور اصول اور عقل کا تقاضا بھی یہی ہے کہ جو روایت کتب اہل سنت میں ہے اس کا معنی بھی اہل سنت کا بیان کردہ ہی معتبر ہو گا کہ شیعہ فرقہ کا، اس لیے اس حدیث کے چند مطلب پیش خدمت ہیں:

مطلب نمبر 1:

حافظ ابن حجر عسقلانی رحمہ اللہ (م 852ھ) نے اس حدیث پر طویل گفتگو فرمائی ہے اور جس تشریح کو راجح قرار دیا ہے وہ علامہ ابن الجوزی اور قاضی عیاض مالکی کی تشریح ہے، جو کہ پیش خدمت ہے:

وينتظم من مجموع ما ذكره (يعني ابن الجوزي و القاضي عياض) أوجه: أوجهها الثالث من أوجه القاضي (و هو ان المراد ان يكون الاثنا عشر في مدة عزة الخلافة وقوة الإسلام واستقامة أمورہ والاجتماع على من يقوم بالخلافة) لتأييده بقوله في بعض طرق الحديث الصحيحة كلهم يجتمع عليه الناس. وإيضاح ذلك ان المراد بالاجتماع انقيادهم لبيعتته والذي وقع ان الناس اجتمعوا على أبي بكر ثم عمر ثم عثمان ثم علي إلى ان وقع أمر الحكيمين في صفين فسبى معاوية يومئذ بالخلافة ثم اجتمع الناس على معاوية عند صلح الحسن ثم اجتمعوا على ولده يزيد ولم ينتظم للحسين أمر بل قتل قبل ذلك ثم لما مات يزيد وقع الاختلاف إلى ان اجتمعوا على عبد الملك بن مروان بعد قتل بن الزبير ثم اجتمعوا على أولاده الأربعة الوليد ثم سليمان ثم يزيد ثم هشام..... فهؤلاء سبعة بعد الخلفاء الراشدين والثاني عشر هو الوليد بن يزيد بن عبد الملك اجتمع الناس عليه لما مات عمه هشام..... وانتشرت الفتن وتغيرت الأحوال من يومئذ ولم يتفق ان يجتمع الناس على خليفة بعد ذلك لأن يزيد بن الوليد الذي قام على بن عمه الوليد بن يزيد لم تطل مدته بل ثار عليه قبل ان يموت بن عم أبيه مروان بن محمد بن مروان ولما مات يزيد ولي أخوه إبراهيم فغلبه مروان ثم ثار على مروان بنو العباس إلى ان قتل ثم كان أول خلفاء بني العباس أبو العباس السفاح ولم تطل مدته مع كثرة من ثار عليه..... وانفرط الأمر في جميع أقطار الأرض إلى ان لم يبق من الخلافة الا الاسم في بعض البلاد..... ومن نظر في أخبارهم عرف صحة ذلك. (نخ الباری شرح صحیح البخاری: ج 13 ص 263)

ترجمہ: ابن الجوزی اور قاضی عیاض نے جو کچھ ذکر کیا ہے اس کا خلاصہ یہ ہے کہ انہوں نے اس حدیث کی چند توجیہات کی ہیں جن میں سے تیسری توجیہ راجح ہے کہ ”بارہ سے مراد وہ اربابِ خلافت ہیں جو اس دور میں ہوں گے جس میں خلافت کی شان و شوکت، اسلام کی قوت، اسلام کے امور کی طاقت عروج پر ہوگی اور لوگ ان خلفاء پر متفق اور مجتمع ہوں گے“ اس مطلب کی تائید بعض طرق سے بھی ہوتی ہے کہ آنحضرت صلی اللہ علیہ

و سلم نے فرمایا: ”كلھم یجتمع علیہ الناس“ [کہ ان خلفاء پر لوگ متفق اور مجتمع بھی ہوں گے] لوگوں کے متفق اور مجتمع ہونے کا مطلب یہ ہے کہ سارے لوگ ان بارہ کی بیعت کے لیے متفق ہوں گے۔ جو کچھ اتفاق اس بارے میں پیش آیا وہ یہ ہے کہ لوگ پہلے پہل حضرت ابو بکر صدیق رضی اللہ عنہ کی خلافت پر متفق ہوئے، پھر حضرت عمر رضی اللہ عنہ کی خلافت پر متفق ہوئے، پھر حضرت عثمان رضی اللہ عنہ کی خلافت پر متفق ہوئے، پھر حضرت علی المرتضیٰ رضی اللہ عنہ کی خلافت پر متفق ہوئے یہاں تک کہ واقعہ صفین میں حکم مقرر کرنے کا معاملہ پیش آیا جسے حضرت معاویہ رضی اللہ عنہ نے خلافت کا نام دیا۔ پھر لوگ حضرت امیر معاویہ رضی اللہ عنہ کی خلافت پر متفق ہوئے جب حضرت حسن بن علی کی نے دستبرداری کر کے صلح کرادی تھی۔ پھر لوگ حضرت معاویہ کے بیٹے یزید کی خلافت پر متفق ہوئے۔ [بقول ابن الجوزی حدیث کی یہ پیشگوئی استقامت سلطنت سے متعلق تھی باعتبار مدح خلیفہ کے نہیں تھی۔ بحوالہ کشف المشکل من حدیث الصحیحین لابن الجوزی: ج 1 ص 289، لہذا اس سے یزید کی مدح و تعریف لازم نہیں آتی۔ از ناقل] حضرت حسین بن علی رضی اللہ عنہ پر اتفاق ہو نہیں پایا تھا کہ آپ شہید ہو گئے۔ جب یزید کی وفات ہوئی تو خلافت کے معاملے میں اختلاف پڑ گیا یہاں تک کہ حضرت عبد اللہ بن زبیر کی شہادت کے بعد عبد الملک بن مروان کی خلافت پر لوگ متفق ہو گئے۔ عبد الملک بن مروان کی وفات کے بعد ان کے چار بیٹوں ولید، سلیمان، یزید اور ہشام کی خلافت پر اتفاق پایا گیا، تو خلفاء راشدین کی بعد یہ سات حضرات ہیں۔ بارہواں خلیفہ ولید بن یزید بن عبد الملک ہے اس پر لوگوں کا اتفاق اس وقت ہوا تھا جب اس کا چچا ہشام بن عبد الملک فوت ہوا تھا (تو لوگوں نے متفقہ طور پر ولید بن یزید بن عبد الملک کو خلیفہ نامزد کر دیا) اس کی وفات کے بعد سے اب تک فتنوں کا دور دورہ رہا اور حالات ابتر رہے۔ اس کے بعد خلیفہ کی نامزدگی پر کبھی (مجموعی) اتفاق نہیں پایا گیا۔ اس لیے کہ یزید بن ولید جو اپنے چچا ولید بن یزید پر قابض ہوا، کی مدت حکومت زیادہ دیر نہ رہی بلکہ اس کے مرنے سے قبل اس کے باپ کا چچا زاد بھائی مروان بن محمد بن مروان اس پر مسلط ہوا۔ جب یزید فوت ہوا تو اس کا بھائی ابراہیم تخت نشین ہوا۔ جس پر مروان (مروان الحمار) غالب ہوا پھر مروان الحمار پر بنو العباس حملہ آور ہوتے رہے یہاں کہ وہ قتل ہو گیا۔ بنو العباس کے پہلا خلیفہ ابو العباس السفاح تھا، وہ بھی زیادہ مدت نہ ٹھہر سکا کیونکہ اس پر بھی فتنوں کا سیلاب اٹپڑا اور معاملات ایسے چلتے رہے کہ صرف چند شہروں میں خلافت برائے نام رہ گئی (اس کی حکومت کا استحکام اور اتفاق عوام ویسا نہ رہا جیسا کہ بنی عبد الملک بن مروان کے ادوار میں رہا) تو جو شخص ان ادوار کے حالات میں غور کرے تو اس پر بخوبی واضح ہو گا کہ یہ بارہ خلفاء کے تعیین کے بارے میں یہ قول صحیح ہے۔

اس راجح تشریح سے واضح ہوا کہ بارہ خلفاء سے مراد وہ نہیں ہیں جن کے شیعہ قائل ہیں، لہذا شیعہ حضرات کا اس حدیث کو اپنے موقف پر دلیل سمجھنا سوائے بے خبری کے اور کچھ نہیں۔

مطلب نمبر 2:

مفتی محمد تقی عثمانی حفظہ اللہ لکھتے ہیں:

ان عدد الاثنی عشر مبنی علی الاقل ولا یسافی ان یکون الخلفاء اکثر منہ۔ (تکملہ فتح الملہم للعلامة تقی عثمانی: ج 3 ص 285)

ترجمہ: خلفاء کی تعداد ”بارہ“ ہو یہ کم از کم عدد ہے بارہ سے زیادہ خلفاء ہونے کے منافی نہیں ہے۔

مطلب یہ ہے کہ آنحضرت صلی اللہ علیہ وسلم کے فرمان ”بارہ خلیفہ“ کا مطلب یہ ہے کہ اسلام کی زینت اور طاقت ان خلفاء کے وجود تک رہے گی چاہے وہ 12 ہوں یا زیادہ کیونکہ 12 کہنے سے زائد کی نفی نہیں ہوتی۔ یہی بات علامہ عینی نے ان الفاظ میں لکھی ہے:

أنه لحد یقل لا بلی إلا اثنا عشر وإنما قال یکون اثنا عشر فلا یمنع الزیادة علیہ۔ (عمدة القاری ج 35 ص 328)

کہ آپ صلی اللہ علیہ وسلم نے یہ نہیں فرمایا کہ ”صرف بارہ خلیفہ ہوں گے“ بلکہ فرمایا: ”بارہ ہوں گے“ (یعنی بارہ کے عدد پر منحصر نہیں کیا) اس سے پتا چلا کہ بارہ سے زائد بھی خلفاء ہو سکتے ہیں۔

خلاصہ کلام: 1: اس حدیث میں جن خلفاء کا ذکر ہے ان سے مراد وہ حضرات ہرگز مراد نہیں جن کے شیعہ قائل ہیں، اس لیے کہ اہل سنت والجماعت (جن کی کتب میں یہ حدیث درج ہے) خود اس کی تشریح جن خلفاء سے کرتے ہیں وہی معتبر ہوگی نہ کہ شیعہ حضرات کی من چاہی تشریح، مزید یہ کہ دوسری توجیہ کے مطابق تو یہ عدد حصر کے لیے ہے ہی نہیں تو ان سے حتمی طور پر بارہ مراد لینا کیسے درست ہوگا؟ البتہ اس دوسری توجیہ کے مطابق اہل سنت والجماعت کے ہاں چونکہ ان بارہ مذکورہ حضرات کے علاوہ بھی خلفاء گزرے ہیں اس لیے ان کے ہاں ”بارہ“ کا عدد تکثیر کے لیے بھی ہوتا ہے بھی ان کے خلفاء پر منطبق آتا ہے۔ لہذا شیعہ حضرات کا یہ کہنا ”ان (اہل سنت) کے مذہب سے یہ حدیث منطبق نہیں ہوتی“ باطل و مردود ہے۔

2: علماء اہل سنت والجماعت نے ان کا مصداق جن خلفاء کو قرار دیا ہے ان کے نام ماقبل میں پیش کر دیے گئے ہیں۔

3: یہ حدیث ان خلفاء پر منطبق ہوتی ہے جن کے ہم اہل سنت والجماعت قائل ہیں۔ تفصیل عرض کر دی گئی ہے۔